



முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 19-07-2024



வாடிய வயிரைக் கண்ட போதெல்லாம்....

‘வாடிய பயிரைக் கண்டபோதெல்லாம் வாடினேன்’ என்று பாடினார் அருட்திரு வள்ளலார். வாடிய வயிரைக் கண்டபோதெல்லாம் வாடி பசிப் பிணி தீர்த்து வருகிறார் மாண்புமிகு மு.க.ஸ்டாலின் அவர்கள்.

தமிழ்நாட்டில் உள்ள அரசு தொடக்கப் பள்ளிகளில் 1 முதல் 5 ஆம் வகுப்பு வரை படிக்கும் மாணவர்களுக்குப் பயனளிக்கும் வகையில் காலை உணவுத் திட்டத்தை பேரறிஞர் பெருந்தகை அண்ணா அவர்களின் பிறந்த நாளான செப்டம்பர் 15 ஆம் தேதியன்று - 2022 ஆம் ஆண்டு மதுரையில் வைத்து தொடக்கி வைத்தார்கள். இந்த திட்டத்தின் கீழ் ஆயிரத்து 545 பள்ளிகளைச் சேர்ந்த 1 லட்சத்து 14 ஆயிரம் குழந்தைகளுக்கு தினமும் காலையில் பள்ளியில் வைத்து உணவு வழங்கப்பட்டது.

பள்ளிக் குழந்தைகளுக்கு இது மிகமிக உணக்கமளிக்கக் கூடிய திட்டமாக அமைந்திருந்ததால் இத்திட்டத்தை மேலும் விரிவுபடுத்த மாண்புமிகு முதலமைச்சர் அவர்கள் உத்தர விட்டார்கள். 30 ஆயிரத்து 992 அரசு தொடக்கப் பள்ளிகளுக்கு இத்திட்டம் விரிவுபடுத்தப்பட்டது. முத்தமிழறிஞர் கலைஞர் பிறந்த திருவாரூரில் நடைபெற்ற விழாவில் இத்திட்டத்தை தொடங்கி வைத்தார் முதலமைச்சர் அவர்கள். இதன் மூலமாக 18 லட்சத்து 50 மாணவ, மாணவியர் காலை உணவு உண்டு வருகிறார்கள்.

இதுவரை காலை உணவு வழங்கப்பட்டது அனைத்தும் அரசுப் பள்ளி மாணவ, மாணவியருக்கு மட்டும்தான். அரசு உதவி பெறும் பள்ளிகளும் இதே கோரிக்கையை மாண்புமிகு முதலமைச்சரிடம் வைத்தார்கள். அதனையும் முதல்வர் அவர்கள் ஏற்றுக் கொண்டு இத்திட்டத்தை அரசு உதவி பெறும் பள்ளிகளுக்கும் விரிவுபடுத்த உத்தரவிட்டார்கள். 3 ஆயிரத்து 995 அரசு உதவி பெறும் பள்ளிகளில் படிக்கும் 2 லட்சத்து 23 ஆயிரத்து 536 பிள்ளைகள் இத்திட்டத்தின் கீழ் காலை உணவுத் திட்டத்தில் சேர்ந்துள்ளார்கள். பெருந்தலைவர் காமராசர் பிறந்த ஜூலை 15 ஆம் நாள் இத்திட்டத்தை திருவள்ளூரில் தொடங்கி வைத்தார் முதலமைச்சர். மாணவ, மாணவியருடன் உண்டு உரையாடினார் முதலமைச்சர் அவர்கள்.

மொத்தமாகச் சொல்வதாக இருந்தால் முதலமைச்சரின் காலை உணவுத் திட்டத்தின் படி தினந்தோறும் 20 லட்சத்து 73 ஆயிரம் மாணவ, மாணவியர் காலை உணவுத் திட்டத்தில் இணைந்து தினந்தோறும் வயிறார உண்ட பிறகு பாடங்களைக் கவனிக்கப் போகிறார்கள்.

காலை உணவு சாப்பிட பிள்ளைகளின் முகங்களில் வெளிப்பட்ட மகிழ்ச்சியைப் பார்க்கும்போது ஏற்படும் மகிழ்ச்சிக்கு அளவே இல்லை. ‘கிச்சடி, பொங்கல், சாம்பார் சூப்பரா இருக்கு’ என்கிறார் மூன்றாம் வகுப்பு படிக்கும் ஹரிணி. ‘நீ என்னவாக ஆகப் போகிறாய்?’ என்று ருத்ராஸ் என்ற மாணவியிடம் முதலமைச்சர் கேட்டதும், ‘நான் உங்களைப் போல வருவேன்’ என்று அந்த மாணவி சொல்லி இருக்கிறார். ‘என்னை யாரென்று தெரிகிறதா?’ என்று முதலமைச்சர் கேட்டதும், ‘ஸ்டாலின் தாத்தா’ என்று ஒரு மாணவி சொல்கிறார். ‘தாத்தா, இல்ல ஸ்டாலின்தான்’ என்று முதலமைச்சர் சொல்லி சிரிக்கிறார். வாடிய வயிரைக் கண்ட போதெல்லாம் வாடி, அவர்கள் வாட்டம் போக்கியதும் ஏற்படும் மகிழ்ச்சி முதலமைச்சரின் முகத்தில் தெரிந்தது.

“சந்தோஷமா இருந்துச்சு. தினந்தோறும் சாப்பிட மாட்டோம். ஆட்டோ சீக்கிரமா வந்ததும். அதனால் சாப்பிடாம வந்திருவேன். சாப்பிடாம வந்தா வயிறு வலிக்கும். தண்ணீர் குடிச்சுக்குவேன். சி.எம்.என்னோட உட்கார்ந்து தான் சாப்பிட்டாங்க. ‘நீ என்னவா ஆகப் போற’ன்னு சி.எம். கேட்டாங்க. ‘நான் கலெக்டர் ஆவேன்’ என்று சொன்னேன். சி.எம். படத்தை டி.வி.யில, பேனார்ல பார்த்து இருக்கேன். அவரு எனக்கு ஊட்டி விடுவாரா என்று ஏங்கினேன்” என்று நான்காம் வகுப்பு மாணவியான கிறிஸ்டியார் கேத்தின் அளித்துள்ள பேட்டி உருக்கமாக அமைந்துள்ளது.

“நான் முதலமைச்சராகப் பொறுப்பேற்றதற்காக மிகமிக பெருமையும் மகிழ்ச்சியும் அடைகிறேன் என்றால் காலை உணவுத் திட்டம் போன்ற திட்டத்துக்கு நான் காரணமாக அமைந்து இருக்கிறேன் என்பதால்தான்” என்று முதலமைச்சர் அவர்கள் சொன்னதன் பொருள் இதுபோன்ற மாணவியரின் பேட்டிகளில் இருந்தே தெரிகிறது.

பேட்டிகளில் இருந்தே தெரிகிறது. இன்றைய சூழலுக்கான திட்டம் என்பதையும் முதலமைச்சர் அவர்கள் தெளிவுபடுத்தினார்கள். ‘பெற்றோர் இருவரும் காலையிலேயே வேலைக்குப் போகும் வீடுகள் அதிகமாகி விட்டன. அதையும் மனதில் வைத்து உருவாக்கிய திட்டம் இது’ என்று சொல்லி இருக்கிறார் முதலமைச்சர் அவர்கள். இதனை ஒரு மாணவியின் தாயான மீனா என்பவர், ‘தினத்தந்தி’ நாளிதழுக்கு அளித்த பேட்டியில் உறுதிப்படுத்தி இருக்கிறார். “நான் வேலைக்குச் செல்வதால் காலையில் சமைக்க முடியாது. சில நேரங்களில் குழந்தைகள் சாப்பிடாமல் பள்ளிக்குச் சென்று விடுகிறார்கள். காலை உணவுத் திட்டம் இப்போது தொடங்கப்பட்டுள்ளதால் எல்லோருடனும் சேர்ந்து சாப்பிடும் வாய்ப்பு அனைவருக்கும் உருவாகி உள்ளது” என்று சொல்லி இருக்கிறார் மீனா. காலை உணவு தயாரித்து தர நேரமில்லை என்ற குடும்பங்களுக்கும் சேர்த்து பயனளிக்கும் திட்டமாக இது அமைந்துவிட்டது.

“காலைஉணவுத் திட்டத்துக்காக நீதி ஒதுக்கீடு செய்வதை நீதி ஒதுக்கீடு என்று சொல்ல மாட்டேன். நீதி முதலீடு ஆகும்” என்று நான் குறிப்பிட்டேன். தமிழ்நாடு மாணவர்களின் அறிவுக்கு அரசாங்கம் செய்யும் முதலீட்தான் இந்த காலை உணவுத் திட்டம் ஆகும்” என்று முதலமைச்சர் அவர்கள் சொன்னது அவரது தொலைநோக்கு எண்ணத்தைக் காட்டுகிறது. தமிழ்நாடு அறிவுச் சொத்தான மாணவ, மாணவியரின் எதிர்காலத்தை ஏற்றமிக்கதாக மாற்றுவது ஆகும்.

★ அற்றார் அழிபசி தீர்த்தல் அஃதொருவன் பெற்றான் பொருள்வைப் புழி - என்கிறார் வள்ளுவர்.

வறியவரின் கடும்பசியைத் தீர்க்க வேண்டும். அதுவே பொருள் பெற்ற ஒருவன் அப்பொருளைத் தனக்குப் பிற்காலத்தில் உதவுமாறு சேர்த்து வைக்கும் இடமாகும் என்கிறார் வள்ளுவர். இது அரசாங்கத்துக்கும் பொருந்தும் என்று நினைக்கக் கூடியவராக மாண்புமிகு முதலமைச்சர் அவர்கள் செயல்பட்டு வருகிறார்கள். வள்ளுவர் வழியில்!



தியாகிகள் தினத்தையொட்டி, தமிழ்நாடு அரசின் சார்பில், தியாகிகளை நினைவு கூர்ந்தும் வகையில் நேற்று முன்தினம் (17.7.2024) சென்னை காந்தி மண்டப வளாகத்தில் தியாகிகள் மணிமண்டபம் முகப்பில் அமைந்துள்ள தியாகி ஆர்யா என்கிற பாஷ்யம், தியாகி சென்பகராமன், தியாகி சங்கரலிங்கனார் ஆகியோர் திருவருவச் சிலைகளுக்கு அருகில் அலங்கரித்து வைக்கப்பட்டுள்ள திருவருவப் படங்களுக்கு மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன், பெருநகர சென்னை மாநகராட்சி மேயர் திருமதி ஆர்.பிரியா, சட்டமன்ற உறுப்பினர்கள் கு.செல்வபெருந்தகை, ஜே.எம்.எச். ஹசன் மௌலானா, ஏ.எம்.வி.பிரபாகராஜா, பெருநகர சென்னை மாநகராட்சி துணை மேயர் மு.மகேஷ் குமார், தமிழ் வளர்ச்சி மற்றும் செப்தித் துறை செயலாளர் முனைவர் இல.சுப்பிரமணியன், செப்தி மக்கள் தொடர்புத் துறை இயக்குநர் மரு.இரா.வைத்திரநாதன் ஆகியோர் மலர் தூவி மரியாதை செலுத்தினார்கள்.

அ.தி.மு.க.வின் தொடர் தோல்விகளை மறைத்து

மக்களை ஏமாற்றவே - பழனிச்சாமி தாம்பரத்தில் வெத்துப் போராட்டம் நடத்துகிறார்!

அமைச்சர் தா.மோ. அன்பரசன் ஆதாரங்களுடன் கடும் கண்டனம்!

காஞ்சீபுரம், ஜூலை 19- அ.தி.மு.க. தொடர்ந்து பெற்று வரும் தொடர் தோல்விகளை மறைக்கவே, மக்களை ஏமாற்றி நீலிகண்ணீர் வழிப்பதற்காக, நாளை 19ஆம் தேதி தாம்பரத்தில் வெத்துப் போராட்டம் நடத்தப்போவதாக அறிவித்துள்ளது கெலிக்குரியது என்றும், 3 ஆண்டு கால திராவிட மாதல் ஆட்சியில் தாம்பரம் மாநகராட்சியாக உயர்த்தப்பட்ட பிறகு, மாநகராட்சியில் உள்ள மக்களின் அடிப்படைத் தேவைகளை நிறைவேற்றி எண்ணில்லடங்காமக்கள் நலப் பணிகள் நிறைவேற்றப் பட்டதை மாந்தரடி பெருமையப்படுகிறோம் என்றும், அதற்கான அடுக்கடுக்கான ஆதாரங்களுடன் கட்டிக்காட்டி, எப்படியும் நடத்துவது வெத்துப் போராட்டம்தான் என்று தா.மோ.அன்பரசன் கடும் கண்டனம் தெரிவித்துள்ளார்.

இது குறித்து அவர் வெளியிட்டுள்ள அறிக்கை.

சென்னை பெருநகர மாநகராட்சியில் உள்ள மாநகர பகுதிகள் பெரும் வளர்ச்சி அடைந்ததைப் போல, சென்னை புறநகர் பகுதியில் உள்ள மக்களின் அடிப்படைத் தேவைகளை நிறைவேற்றி அப்பகுதிகளையும் வளர்ச்சி அடைய செய்ய வேண்டும் என்ற நல்ல நோக்கில், சென்னை புறநகர் பகுதியில் முன்பு இருந்த தாம்பரம் பல்லாவரம் - பம்மல் - அனகாபுத்தூர் செம்பாக்கம்ஆகிய 5 நகராட்சிகளையும் பெருக்களத்தூர் - பீர்க்கன்கரையை மாடம்பாக்கம் - சிடலபாக்கம் - திருநீர் மலை ஆகிய 5 பேரூராட்சிகளையும் ஒன்றிணைத்து நாங்கள் நாளும் போற்றி வணங்கும், தமிழ்நாடு முதலமைச்சர் - நல்லாட்சி நாயகர் தளபதி மு.க. ஸ்டாலின் அவர்கள் ஆட்சிப் பொறுப்பேற்றவுடன், 2021 ஆண்டு நவம்பர் 3ஆம் தேதி தாம்பரம் மாநகராட்சியாக உயர்த்தப்படும் என்ற நல்ல அறிவிப்பை வெளியிட்டார்.

சென்னை மாநகரத்திற்கு நுழைவாயிலாக இருக்கும் தாம்பரம் மாநகராட்சியில் கடந்த 3 ஆண்டு கால நல்லாட்சியில் மக்களுக்கான எண்ணற்ற பலன்கள் திட்டங்கள் நிறைவேற்றப்பட்டுள்ளது.

இந்த நிலையில், மக்களிடமும் அவரது கட்சித் தொண்டர்களிடமும் செல்வாக்கு இழந்துள்ள அ.தி.மு.க. பொதுச் செயலாளர் முன்னாள் முதல்வர் எடப்பாடி பழனிச்சாமி தாம்பரம் மாநகராட்சி, செம்பாக்கம் மண்டலம் 3 க்குட்பட்ட சிடலபாக்கம் - செம்பாக்கம் பகுதிகளில் மக்களின் அடிப்படை தேவைகளை நிறைவேற்றவில்லை என்ற பொய்யான தகவல்களை கூறி, தாம்பரம் மாநகராட்சி, சிடலபாக்கத்தில் நாளை 19ஆம் தேதி ஒரு வெத்துப் போராட்டம் நடத்தப் போவதாக தம்பட்டம் அடித்து ஒரு அறிக்கை வெளியிட்டுள்ளார்.

எடப்பாடி வெளியிட்டுள்ள அறிக்கையில், அடுக்கடுக்கான பொய் மூட்டை

களை எடுத்து கூறி, மக்களை நம்ப வைக்க போராட்டம் என்ற பெயரில் நாடகம் நடத்துகிறார். மக்கள் யாரும் அவர் எடுத்து கூறும் பொய்யான குற்றச் சாட்டுக்களை நம்பமாட்டார்கள் என்பது நாட்டுக்கே தெரியும்.

வளர்ச்சிப் பணிகள் ஏராளம்!

மக்கள் மனம் மகிழ்ந்து போற்றி பாராட்டும் வகையில், திராவிட மாதல் நல்லாட்சி நடத்தி வரும் எங்களுடைய ஒப்பாரும் மிக்காரும் இவர முதல்வர் மு.க. ஸ்டாலின் அவர்களின் தலைமையிலான நல்லாட்சியில், தாம்பரம் மாநகராட்சியில் கடந்த 2021ஆம் ஆண்டில் இருந்து நடைபெற்று வரும் வளர்ச்சிப் பணிகள் ஏராளம்!! ஏராளம்!!!. அதை பட்டியலிட பக்கங்கள் போதாது.

தாம்பரம் மாநகராட்சியில், 2 ஆண்டு கால ஈழல்லா ஆட்சியில் ரூ.110 கோடி மதிப்பீட்டில் சாலைகள் அமைக்கப்பட்டுள்ளது. ரூ.55.81 கோடி மதிப்பீட்டில் 41,437 தெரு விளக்குகள் LED விளக்குகளாக மாற்றி அமைக்கப்பட்டுள்ளது.

விளங்கா அ.தி.மு.க. ஆட்சியில், தாம்பரம் மாநகராட்சி பகுதியில் 30 நாட்கள் இடைவெளியில் குடிநீர் விநியோகிக்கப்பட்டு மக்கள் தந்தளித்து வந்தனர்.

2018ஆம் ஆண்டு, அ.தி.மு.க. ஆட்சியில் தொடங்கப்பட்டு நிறுவாயில் இருந்த அனகாபுத்தூர் குடிநீர் அபிவிருத்தி திட்டம் பணிகள் கடந்த ஆண்டு முழுமையாக முடித்து தினசரி 35 லட்சம் குடிநீர் சென்னை பெருநகர குடிநீர் வாரியத்திடம் இருந்து பெறப்பட்டு, மக்களின் பயன்பாட்டிற்கு கொண்டு வரப்பட்டுள்ளது.

தாம்பரம் மாநகராட்சி, மண்டலம் 4 மற்றும் மண்டலம் 5 இல் பாலாற்று குடிநீர் திட்டத்தின் கீழ் 4, கோடியில் அபிவிருத்தி பணிகள் மேற்கொள்ளப்பட்டு 50 லட்சம் லிட்டர் குடிநீர் தினசரி கூடுதலாக பெறப்படுகிறது. மூவரசம்பட்டி - திரிசூலம் பகுதி கல்குளிகளில் இருந்து தண்ணீர் சுத்திகரிப்பு செய்யப்பட்டு 30 லட்சம் லிட்டர் தண்ணீர் பெறப்படுகிறது.

மக்கள் போற்றும் வகையில் மகத்தான ஆட்சியை நடத்தி வரும் மக்களின் முதல்வர் தளபதி மு.க. ஸ்டாலின் அவர்கள் கடல் நீரை குடிநீராக்கும் திட்டத்தின் தாம்பரம் மாநகராட்சிக்கு தினசரி 8 MLT குடிநீர் வழக் ஆணையிட்டதன் காரணமாகவும்.

சீரான குடிநீர் வழங்கல்!

பாலாற்று குடிநீரோடு மேலே குறிப்பிட்டுள்ள திட்டங்களின் கீழ் குடிநீரையும் கூடுதலாக தண்ணீர் பெறப்பட்டதன் காரணமாகவும், தாம்பரம் மாநகராட்சியில் உள்ள மக்களுக்கு தற்போது 3 நாட்களுக்கு ஒரு முறை சீரான குடிநீரை வழங்கி, தவித்து வந்த மக்களின் தாகத்தை தீர்த்துள்ளார் நம் மக்கள் போற்றும் முதல்வர்.

கடந்த 10 ஆண்டு கால அ.தி.மு.க. அலங்கோல ஆட்சியில், தாம்பரம்



மாநகராட்சியில் அடங்கிய 10 உள்ளாட்சி அமைப்புகளில் குப்பை சேகரிக்கும் பணிகள் மிகவும் மோசமான நிலையில் கையாளப்பட்டு வந்துள்ளது. குறிப்பாக 5 பேரூராட்சிகளிலும் மனிதர்கள் கையால் இயக்கும் சைக்கிள் குப்பை வண்டிகள் பயன்படுத்தப்பட்டு வந்தன.

தற்போது அவைகள் எல்லாம் நிறுத்தி விட்டு, தாம்பரம் மாநகராட்சியில் தற்போது உள்ள 70 வார்டுகளில் அடங்கிய 2,65,830 வீடுகளில் சேரும் குப்பைகள் 800 வீடுகளுக்கு ஒரு பேட்டரி வாகனங்கள் மூலம் தினசரி சேகரிக்கப்பட்டு, மக்கும் குப்பைகள் மக்கா குப்பைகள் என தரம் பிரிக்கப்பட்டு தற்போது தாம்பரம் மாநகரம் தூய்மையான மாநகரமாக எப்போதும் இருப்பதற்கு வசூலிக்கும் மக்கள் நன்கு அறிவார்கள்.

தாம்பரம் மாநகராட்சிக்கு

2010 கோடியில் திட்டம் தயாரிப்பு!

தாம்பரம் மாநகராட்சியில் விடுபட்ட பகுதிகளுக்கு பாதை சாக்கடை திட்டத்தை செயல்படுத்தி ரூ. 2,010 கோடி மதிப்பீட்டில் புதிய திட்டம் தயாரிக்கப்பட்டுள்ளது. இந்த திட்டப்பணிகளுக்கு அனுமதி பெறப்பட்டு விரைவில் செயல்படுத்தப்படவுள்ளது.

குறிப்பாக, எடப்பாடி பழனிச்சாமி வெத்துப் போராட்டம் நடத்துவதாக அறிவித்துள்ள, தாம்பரம் மாநகராட்சி - செம்பாக்கம் 3 வது மண்டலத்தில் அடங்கிய செம்பாக்கம் - சிடலபாக்கம் பகுதிகள் மட்டும் அ.தி.மு.க.வின் 10 ஆண்டு கால பாழாய்போன ஆட்சியில், அப்பகுதியில் உள்ள மக்களுக்கு எந்தவித அடிப்படையிலும் வசதிகளையும் செய்து தரவில்லை என்பதை அப்பகுதி மக்களே நன்கு அறிவார்கள்.

ஆனால் தற்போதைய திரவிட மாதல் நல்லாட்சியில், 3வது மண்டலத்தில் நடைபெறும் பணிகளை பட்டியலிடுகிறேன். சிடலபாக்கம் ஏரி மேம்பாட்டு பணிகள் ரூ. 25 கோடி மதிப்பீட்டில் நீர் வளத்துறை மூலம் செயல்படுத்தப்பட்டது. சிடலபாக்கம் ஏரியில் ரூ. 32 லட்சம் மதிப்பீட்டில் சிறுவர்கள் விளையாட்டு புங்கா அமைக்கப்பட்டு, சிறுவர்களும் குழந்தைகளும் கொஞ்சி விளையாடி வருகிறார்கள்.

சிடலபாக்கம் ஏரியில் கழிவுநீர் கலப்

பதை தடுக்கும் வகையில் ரூ. 45 லட்சம் மதிப்பில் சேமிப்பு கிணறு அமைக்கப்பட்டுள்ளது. இப்பகுதி மக்களுக்கு சீரான குடிநீர் விநியோகம் வழங்குவதற்காக பாலாற்று குடிநீர் திட்டம் மூலம் 15 லட்சம் லிட்டர் குடிநீர் கூடுதலாக பெறப்பட்டு, கடந்த 5 மாதங்களுக்கும் இப்பகுதியில் உள்ள மக்களுக்கு 3 நாட்களுக்கு ஒரு முறை பாதுகாக்கப்பட்ட குடிநீர் வழங்கப்பட்டு வருகிறது.

முந்தைய அ.தி.மு.க. ஆட்சியில்

செம்பாக்கம் நகராட்சியாகவும், சிடலபாக்கம் பேரூராட்சியாகவும் இருந்த காலத்தில் திடக்கழிவு மேம்பாட்டு திட்டம் சரிவர செயல்படாத காரணத்தால், சிடலபாக்கம் - செம்பாக்கம் ஏரிகளில் திடக்கழிவுகளை கொட்டி குடிநீர் ஆதாரத்தை பாழாக்குகிறார்கள்.

திடக் கழிவுகள் சேகரிப்பு!

இந்த பகுதி தாம்பரம் மாநகராட்சியாக தரம் உயர்த்தப்பட்ட பிறகு, சிடலபாக்கம் - செம்பாக்கம் பகுதியில் உள்ள 7 வார்டுகளும் நான் ஒன்றுக்கு 42 டன் திடக்கழிவுகள் சேகரிக்கப்பட்டு குப்பை இல்லாத பகுதியாக காட்சி அளிக்கிறது.

2 ஆண்டு கால ஈடு இணையற்ற ஆட்சியில், இந்த மண்டலத்தில் மட்டும் ரூ. 9.32 கோடி மதிப்பீட்டில் 23 கிலோ மீட்டர் நீளத்திற்கு தார் சாலைகள் அமைக்கப்பட்டுள்ளது.

அ.தி.மு.க. ஆட்சி காலத்தில், அப்பகுதி மக்களுக்காக எந்தவித நன்மைகளையும் செய்து தராமல் அப்பகுதி மக்களை எல்லாம் தவிக்க விட்டதால்தான், அப்பகுதி மக்கள் கடந்த 2021 ட்டல் மன்ற தேர்தல் மாநகராட்சி மன்ற தேர்தல் 2024 நாடளுமன்ற தேர்தல் ஆகிய 3 தேர்தல்களிலும் அப்பகுதி மக்கள் தி.மு.க. விற்கே வாக்களித்து மாபெரும் வெற்றியை தந்து அ.தி.மு.க.வை புறந்தள்ளி விட்டனர்.

அ.தி.மு.க. பெற்று வரும் இந்த தொடர் தோல்விகளை மக்களிடம் இருந்து மறைக்கவே தாம்பரம் மாநகராட்சி மக்களின் அடிப்படை தேவைகளை நிறைவேற்றவில்லை புண்கு மூட்டைகளை அள்ளி வீசி, மக்களுக்காக நீலிகண்ணீர் வழத்து கடல் நாடகம் நடத்துகிறார் எடப்பாடி பழனிச்சாமி.

தமிழ்நாட்டு மக்கள் தெளிவாக உள்ளனர். தினம் தோறும் இந்த ஆட்சி மீது அடுக்கடுக்கான பொய்களை சுமத்தினாலும் மக்கள் ஒருபோதும் அதனை ஏற்றுக் கொள்ள மாட்டார்கள். தமிழ்நாட்டில் உள்ள அனைத்து தரப்பு மக்களும் மனம் மகிழ்ந்து பாராட்டுகின்ற வகையில், மக்கள் போற்றும் மகத்தான ஆட்சியை நடத்தி வரும் நம்முடைய மக்களின் முதல்வர் தளபதி மு.க.ஸ்டாலின் அவர்களுக்கு நான் மக்கள் தொடர்ந்து ஆதரவு தருவார்களே.

இவ்வாறு அமைச்சர் தா.மோ. அன்பரசன் அறிக்கையில் கூறியுள்ளார்.

அரியலூர் மாவட்டத்தில் கலைஞர் கனவு இல்லத் திட்டம்

28 பயனாளிகளுக்கு ரூ.98 லட்சம் மதிப்பீட்டில் வீடுகள் கட்டுவதற்கான ஆணைகள்!

அமைச்சர் சா.சி.சிவசங்கர் வழங்கினார்!

அரியலூர், ஜூலை 19- அரியலூர் மாவட்டம், குன்னம் சட்டமன்றத் தொகுதி, செத்துறை ஒன்றியத்திற்குட்பட்ட இரும் புலிக்குறிச்சி (வடக்கு) ஊராட்சியில், ஊரக வளர்ச்சி மற்றும் ஊராட்சித்துறையின் சார்பில், கலைஞரின் கனவு இல்லம் திட்டத்தின் கீழ் 28 பயனாளிகளுக்கு ரூ.98 இலட்சம் மதிப்பீட்டில் வீடு கட்டுவதற்கான ஆணைகளையும், கிராமப்புற வீடுகளுக்கான பழுதுபார்க்கும் திட்டத்தின் கீழ் 20 நபர்களுக்கு ரூ.16.70 லட்சம் மதிப்பீட்டில் வீடுகளை பரப்பதற்கான

ஆணைகளையும் தமிழ்நாடு அரசு போக்குவரத்துத் துறை அமைச்சர் சா.சி.சிவசங்கர் வழங்கினார். ஆட்சித்தலைவர் ஜா.ஆனி மேரி ஸ்வர்ணா தலைமையிலான நடைபெற்றது. அவர்கள் வீடு இல்லாத ஏழை, ஏளிய மக்கள் பாதுகாப்புடன் வசிக்க வேண்டும் என்பதற்காக அவர்களுக்கு, “கலைஞரின் கனவு இல்லம்” திட்டத்தின் கீழ் முதற்கட்டமாக 2024-25ம் ஆண்டில் ஒரு லட்சம் வீடுகள் கட்டி வழங்கப்படும் என அறிவித்துள்ளார்கள். அதாவது, ஊரகப்பகுதியில்

உள்ள குடிசைகளை மாற்றி, அனைவருக்குமே பாதுகாப்பு பான நிரந்தர காவ்கிரிட் வீடுகளை அமைத்து தருவதுதான் இந்தத் திட்டத்தின் நோக்கமாகும்.

அதன்படி, இன்றையதினம் அரியலூர் மாவட்டம், இரும் புலிக்குறிச்சி (வடக்கு) ஊராட்சியில், கலைஞரின் கனவு இல்லம் திட்டத்தின் கீழ் குறிச்சி ஊராட்சியைச் சேர்ந்த 24 பயனாளிகளுக்கும், குமிழியம் ஊராட்சியைச் சேர்ந்த 04 பயனாளிகளுக்கும் மொத்த ரூ.3.50 இலட்சம் மதிப்பீட்டில் என மொத்தம் ரூ.98 இலட்சம் மதிப்பீட்டில் வீடுகள் கட்டு

வதற்கான ஆணையினையும், கிராமப்புற வீடுகளுக்கான பழுதுபார்க்கும் திட்டத்தின் கீழ் இரும்புலிக்குறிச்சி ஊராட்சியைச் சேர்ந்த 19 பயனாளிகளுக்கும், குமிழியம் ஊராட்சியைச் சேர்ந்த ஒரு பயனாளிக்கும் என மொத்தம் 20 பயனாளிகளுக்கு ரூ.16,70,000 மதிப்பீட்டில் வீடுகளை பழுதுபாப்பதற்கான ஆணைகளையும் தமிழ்நாடு அரசு போக்குவரத்துத் துறை அமைச்சர் சா.சி.சிவசங்கர் வழங்கினார்.

இந்திகழ்ச்சியில், மாவட்ட ஊரக வளர்ச்சி முகமை திட்ட இயக்குநர் திருமதி. கங்காதாரணி,

உடையார்பாளையம் வருவாய் கோட்டாட்சியர் ஷீஜா, மாவட்ட முதன்மை கல்வி அலுவலர் (பொ) சாமி முத்துமகன், உதவி இயக்குநர் (ஊராட்சிகள்) பழனிசாமி, வட்டார வளர்ச்சி அலுவலர்கள் பிரபாகரன், ஜாகிர் உசைன், ஒன்றிய கழக செயலாளர்கள் பூ.செல்வராஜ், வி.எழில் மாறன், ஆர்.கலியபெருமான்,

மாவட்ட பொறியாளர் அணி அமைப்பாளர் கே.சி. லூயிசுதிரவன், மாவட்ட அயலக அணி அமைப்பாளர் செ.இளஞ்செழியன், மாவட்ட நிலை அலுவலர்கள், உள்ளாட்சி அமைப்பின் பிரதிநிதிகள், அரசு அலுவலர்கள், மற்றும் மாவட்ட, ஒன்றிய கழக நிர்வாகிகள், கழக தோழர்கள், பள்ளி மாணவ, மாணவிகள் உள்ளிட்ட பலர் கலந்து கொண்டனர்.